



மாமல்லபுரத்தில் 3.8.2025 முதல் 12.8.2025 வரை 4 -ஆவது ஆசிய சர்ஃபிங் சாம்பியன்ஷிப் தமிழ்நாடு -2025 போட்டி நடைபெறவுள்ளதை யொட்டி, நேற்று (15.7.2025) சென்னையில் நடைபெற்ற நிகழ்ச்சியில், இந்திய அலைச்சுறுக்கு அணி வீரர், வீராங்கனைகள் துணை முதலமைச்சர் உதயநிதி ஸ்டாலின் அவர்களுடன் குழு புகைப்படம் எடுத்துக் கொண்டனர். இந்தநிகழ்வில் இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ.மேகநாத ரெட்டி, இந்திய அலைச்சுறுக்கு கூட்டமைப்பின் தலைவர் திரு அருண் வாசு, இந்திய அலைச்சுறுக்கு கூட்டமைப்பின் கவுன்சில் மெம்பர் சோம்தேவ் தேவ்வர்மன் மற்றும் தமிழ்நாடு அலைச்சுறுக்கு சங்க துணைத்தலைவர் வீரபாகு ஆகியோர் உடனிருந்தனர்.



துணை முதலமைச்சர் உதயநிதி ஸ்டாலின் அவர்கள் நேற்று (15.7.2025) சென்னையில் நடைபெற்ற நிகழ்ச்சியில், சர்ஃபிங் விளையாட்டு குறித்த "TRACKS INDIA" என்ற இதழை வெளியிட, இந்திய அலைச்சுறுக்கு கூட்டமைப்பின் தலைவர் அருண் வாசு அவர்கள் பெற்றுக் கொண்டார். இந்தநிகழ்வில் இளைஞர் நலன் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ.மேகநாத ரெட்டி, இந்திய அலைச்சுறுக்கு கூட்டமைப்பின் கவுன்சில் மெம்பர் சோம்தேவ் தேவ்வர்மன் மற்றும் தமிழ்நாடு அலைச்சுறுக்கு சங்க துணைத்தலைவர் வீரபாகு ஆகியோர் உடனிருந்தனர்.

**இந்தியாவுக்காக பங்கேற்கும் 12 விளையாட்டு வீரர்களில் 10 பேர் தமிழ்நாட்டைச் சேர்ந்தவர்கள்!**

**சென்னையில் 'ஆசிய அலைச்சுறுக்கு சாம்பியன்ஷிப் -2025' போட்டிகள் வருகிற ஆகஸ்ட் மாதம் 3-ஆம் தேதி தொடங்கி 12 வரை நடைபெறும்!**

**வருகிற ஆகஸ்ட் மாதம் 3-ஆம் தேதி தொடங்கி 12 வரை நடைபெறும்!**

சென்னை, ஜூலை.16-

சென்னையில், ஆசிய அலைச்சுறுக்கு சாம்பியன்ஷிப் -2025 போட்டிகள் வருகிற ஆகஸ்ட் மாதம் 3-ஆம் தேதி தொடங்கி 12 வரை நடைபெறும் என்று துணை முதலமைச்சர் உதயநிதி ஸ்டாலின், இளைஞர் நலன் மற்றும் விளையாட்டு மேம்பாட்டுத் துறை சார்பில் அறிவித்தார்.

துணை முதலமைச்சர் - உதயநிதி ஸ்டாலின் வெளியிட்ட அறிவிப்பின் விவரம் வருமாறு:

அனைவருக்கும் என் இனிய மாலை வணக்கம். மாநில விளையாட்டு மேம்பாட்டு ஆணையத்தின் எஸ்.டி.ஏ.டி (SDAT) சார்பாக, ஊடக நண்பர்கள் அனைவரையும் அன்புடன் வரவேற்கிறேன். 2025-ஆம் ஆண்டுக்கான 'ஆசிய அலைச்சுறுக்கு சாம்பியன்ஷிப் போட்டி'யை வருகிற ஆகஸ்ட் 3-ஆம் தேதி முதல் 12-ஆம் தேதி வரை சென்னை, மாமல்லபுரத்தில் தமிழ்நாடு நடத்தும் என்பதை அறிவிப்பதில் நான் மிகவும் பெருமைகொள்கிறேன்.

**துடிப்பான மாநிலம்**

இந்த மதிப்புமிக்க போட்டி முதன்முறையாக இந்தியாவில் நடக்கவிருக்கிறது. அதனை தமிழ்நாடு அரசு அதாவது நம் திராவிட மாடல் அரசு பொறுப்பேற்று நடத்துவது, நமக்கெல்லாம் பெருமை. விளையாட்டுத் துறையில், தமிழ்நாடு இந்திய அளவில் ஒரு துடிப்பான மாநிலமாக மாறியுள்ளதை, நீங்கள் அனைவரும் அறிவீர்கள்.

கடந்த சில ஆண்டுகளில், நமது மாநிலம் ஃபிடை (FIDE) செஸ் ஒலிம்பியாட், ஸ்குவாஷ் உலகக் கோப்பை, உலக அலைச்சுறுக்கு லீக் தேர்வுத் தொடர்-3000, ஆசிய சாம்பியன்ஸ் கோப்பை ஹாக்கி, தேசிய ஹாக்கி சாம்பியன்ஷிப், சைக்கிளோத்தான், தெற்கு ஆசியாவின் முதல் ஃபார்முலா-4-இரவுநேரப் பந்தயம், 2023-கேலோ இந்தியா இளைஞர் விளையாட்டுப் போட்டிகள் உள்ளிட்ட பல்வேறு தேசிய மற்றும் சர்வதேச

**துணை முதலமைச்சர் உதயநிதி ஸ்டாலின் அறிவிப்பு!**



விளையாட்டு போட்டிகளை வெற்றிகரமாக நடத்தியுள்ளது.

**3 கோடியே 30 லட்சம் ரூபாய்**

இந்தப் போட்டிகள் தமிழ்நாட்டை இந்தியத் துணைக் கண்டத்தில் விளையாட்டுத் துறையின் ஆற்றல் மையமாக நிலைநிறுத்தியுள்ளன. இந்த மணிமகுடத்தில் மற்றொரு மாணிக்கமாக, நாம் நடத்தவிருக்கும் ஆசிய அலைச்சுறுக்கு சாம்பியன்ஷிப் அமையும். நமது மாண்புமிகு முதலமைச்சர் அவர்கள் இப்போட்டியை வெற்றிகரமாக நடத்துவதற்காக 3 கோடியே 30 லட்சம் ரூபாய் நிதி ஒதுக்கியுள்ளார். 2026-இல் ஜப்பானில் நடைபெறவுள்ள ஆசிய விளையாட்டுப் போட்டிகளுக்கான இறுதி தகுதிச் சுற்றாக அமைவதால், இப்போட்டி மிகுந்த முக்கியத்துவம் பெறுகிறது.

**சிறப்பு அம்சங்கள்**

இப்போட்டி குறித்த முக்கிய அம்சங்கள் சிலவற்றை உங்களுடன்

பகிர்ந்து கொள்ள விரும்புகிறேன்:

- அலைச்சுறுக்கு விளையாட்டில் இந்திய அளவில், தமிழ்நாடு முதல் இடத்தில் உள்ளது.
- 20 நாடுகளைச் சேர்ந்த, ஏறக்குறைய 150 விளையாட்டு வீரர்கள் இந்த சர்வதேசப் போட்டியில் பங்கேற்கவுள்ளனர்.
- இந்த நிகழ்வு தமிழ்நாட்டில், அலைச்சுறுக்குச் சுற்றுலாவை மேம்படுத்தும்.
- 2023-உலக அலைச்சுறுக்குப் போட்டியில் பங்கேற்ற 4 இந்திய வீரர்களில் 3 பேர் தமிழ்நாட்டைச் சேர்ந்தவர்கள்.
- முந்தைய ஆசிய அலைச்சுறுக்கு சாம்பியன்ஷிப்பில் பங்கேற்ற 8 இந்திய வீரர்களில் 7 பேர் தமிழ்நாட்டைச் சேர்ந்தவர்கள். அவர்களது திறமையான செயல்பாடு இந்தியாவுக்கு வெள்ளிப் பதக்கத்துடன், ஆசிய விளையாட்டுப் போட்டியில்

கூடுதலாக இரண்டு இடங்களைப் பெறவும் உதவியது.

- எதிர்வரும் 2026 ஆசிய அலைச்சுறுக்கு சாம்பியன்ஷிப்பில், இந்தியாவுக்காக பங்கேற்கும் 12 விளையாட்டு வீரர்களில் 10 பேர் தமிழ்நாட்டைச் சேர்ந்தவர்கள்.
- குறிப்பாக, தமிழ்நாட்டைச் சேர்ந்த திறமையான இளம் அலைச்சுறுக்கு வீரர் கிஷோர்குமார் அவர்களைக் குறிப்பிட விரும்புகிறேன். பல்வேறு சர்வதேசப் போட்டிகளில் இந்தியாவைப் பிரதிநிதித்துவப்படுத்தியுள்ள அவரது வெற்றி, நமது கடலோர மற்றும் மீனவ சமூகங்களைச் சேர்ந்த இளம் அலைச்சுறுக்கு வீரர்களுக்கு உத்வேகமளிக்கும் எடுத்துக்காட்டாக இருக்கிறது.
- இத்தகைய வளர்ச்சியை ஆதரிக்க, மாநில விளையாட்டு மேம்பாட்டு ஆணையம் தமிழ்நாடு கடற்கரை நெடுகிலும் அலைச்சுறுக்குப் பள்ளிகள் மற்றும் பயிற்சி மையங்களை நிறுவ உதவியுள்ளது.

**நீர் விளையாட்டுத் திறன்**

- தமிழ்நாட்டின் நீர் விளையாட்டுத் திறனை மேம்படுத்த, நமது மாண்புமிகு முதலமைச்சர் அவர்கள், ராமநாதபுரம் மாவட்டத்தில் உள்ள பிரபப்பன்வலைச் கிராமத்தில் 43 கோடி ரூபாய் மதிப்பீட்டில் ஒலிம்பிக் நீர் விளையாட்டு அகாடமியை நிறுவ ஆணையிட்டுள்ளார். நமது அடித்தளத் திட்டங்கள், உள்ளூர் திறமைகளை சர்வதேச தளங்களுக்கு எடுத்துச்செல்ல உதவியுள்ளன.
- இன்று, தமிழ்நாடு அலைச்சுறுக்கு விளையாட்டு மேம்பாட்டிற்கு முன்மாதிரி மாநிலமாக அங்கீகரிக்கப்பட்டுள்ளது. நமது முன்னெடுப்புகள் கடலோர சுற்றுலாவை


வலுப்படுத்தி, வேலை வாய்ப்புகளை உருவாக்கியுள்ளதுடன், பாரம்பரிய மீனவ சமூகங்களைச் சேர்ந்த இளைஞர்களின் வாழ்வை மேம்படுத்தியுள்ளன.

- நமது முதலமைச்சரின் தொலைநோக்குத் திட்டங்களின் வாயிலாக, அலைச்சுறுக்கு மற்றுமொரு வழக்கமான விளையாட்டு எனும் அந்தஸ்தில் இருந்து, மாநிலத்தின் முக்கிய விளையாட்டாக உயர்ந்துள்ளது.
- தமிழ்நாடு தற்போது இந்தியாவின் அலைச்சுறுக்கு விளையாட்டுத் தலைநகராக அறியப்படுகிறது. சர்வதேச மற்றும் ஆசிய விளையாட்டுப் போட்டிகளின் எதிர்கால சாம்பியன்களுக்கு உற்றத் துணையாக இருப்பதில், நாங்கள் பெருமை கொள்கிறோம்.
- இந்த மதிப்புமிக்கப் போட்டி குறித்து, பரவலான கவனத்தை ஈர்க்கவும், விழிப்புணர்வை ஏற்படுத்தவும் ஊடக நண்பர்களாகிய உங்களது ஆதரவை நாங்கள் கோருகிறோம். இப்போட்டி வெற்றிகரமாக நடந்தேற உங்கள் ஆதரவு மிகவும் அவசியம்.

இவ்வாறு துணை முதல்வர் உதயநிதி ஸ்டாலின் அவர்கள் பேசினார்.

**பங்கேற்றவர்கள்**

இளைஞர் நலன் மற்றும் விளையாட்டு மேம்பாட்டுத்துறை கூடுதல் தலைமைச் செயலர் அதுல்ய மிஸ்ரா ஐ.ஏ.எஸ்., தமிழ்நாடு விளையாட்டு மேம்பாட்டு ஆணைய உறுப்பினர்-செயலர் ஜே.மேகநாத ரெட்டி ஐ.ஏ.எஸ்., இந்திய அலைச்சுறுக்குக் கூட்டமைப்பின் தலைவர் அருண் வாசு, முன்னாள் டென்னிஸ் சாம்பியன் சோமதேவ் தேவ்வர்மன், தமிழ்நாடு அலைச்சுறுக்கு சங்கத்தின் துணைத்தலைவர் வீரா உள்பட அதிகாரிகள் மற்றும் விளையாட்டு வீரர்கள் உள்ளிட்டோர் கலந்துகொண்டனர்.



சென்னை தென்மேற்கு மாவட்டத்தில் 'ஓரணியில் தமிழ்நாடு' பணிகள் குறித்து காணொளி வாயிலாக நேற்று (15.7.2025) மாலை சென்னை தெற்கு மாவட்டச் செயலாளர் அமைச்சர் மா.சுப்பிரமணியன் மற்றும் சென்னை தென்மேற்கு மாவட்டச் செயலாளர் மயிலை துவேலு எம்.எல்.ஏ. ஆகியோர் தென்மேற்கு மாவட்டத்திற்குப் பட்டியாகராயர் நகர் மயிலாப்பூர் ஆகிய சட்டமன்றத் தொகுதிகளுக்கு உட்பட்ட BLA2 மற்றும் BDAக்கள் 1000 பேருடன் கலந்துரையாடினர். இந்த காணொளி வாயிலாக நடைபெற்ற கலந்துரையாடல் கூட்டத்தில் அந்தந்த தொகுதிகளுக்குட்பட்ட பகுதிச் செயலாளர்கள், தொகுதி பொறுப்பாளர்கள் மற்றும் வட்ட கழக செயலாளர்கள் பங்கேற்றனர்.



திருவண்ணாமலை மாவட்ட தி.முக. சார்பில் பெருந்தலைவர் காமராசர் அவர்களின் 123வது பிறந்த நாளை முன்னிட்டு, அவரது திருவுருவச் சிலைக்கு சட்டப்பேரவைத் துணைத் தலைவர் கு.பிச்சாண்டி மாலை அணிவித்து மரியாதை செலுத்தினார். உடன் கழக மருத்துவ அணி துணைத் தலைவர் டாக்டர் எ.வ.வே.கம்பன், கோ.கண்ணன், எஸ்.பன்னீர்செல்வம், ப.கார்த்திகேயமாரன், பிரியா விஜயரங்கன், நிர்மலாவேல்மாரன், சு.வினி (ஏ) விஜயராஜ் உட்பட பலர் உள்ளனர்.